

(۲) میں ذوالقرنین ہوں، میں عالم ما کان و ما نکون ہوں، میں منفی الحساب ہوں، میں مطر الانہار ہوں، میں قدم السماء ہوں۔ (ص ۱۳۲ و ۱۳۳)

یہ کتاب ۱۹۳۷ء میں لندن سے شائع ہوئی ہے۔ مزید معلومات کے لئے ناظرین بطور خود اس کتاب کا مطالعہ کر لیں۔

نور بخشی سلسلہ

اس سلسلے کا تذکرہ پروفیسر محبت الحسن نے اپنی تالیف "کشیر زیر نگین سلاطین" (صفحات ۲۸۲ تا ۲۸۷) میں کیا ہے۔ وہ لکھتے ہیں کہ:

"نور بخشی فرقہ کا باقی سید محمد عبداللہ تھا جو ۱۳۹۳ھ/۱۹۵۷ء میں قائم (کوہستان) میں پیدا ہوا تھا۔ جوانی میں خواجہ اسحاق حطانی کے ہاتھ پر بیعت کی۔ خواجہ صاحب امیر کیر سید علی ہمدانی کے خلیفہ تھے۔ خواجہ اسحاق نے سید محمد کو نور بخش کا لقب عطا کیا۔ نور بخش نے دعویٰ کیا کہ مجھے امام جعفر صادقؑ سے روحاںی فیض حاصل ہوا ہے۔ اس کی تعلیمات میں شیعہ عقائد کا رنگ نمایاں ہے۔ اس سلسلے کے افراد خلافتے ملا شاہؒ کی شان میں گستاخی کرتے تھے۔ لیکن نور بخش نے امام مهدی المشتری ہونے کا دعویٰ بھی کیا تھا، اس نے شیعہ بھی اسے ناپسند کرتے تھے۔"

کشیر میں اس سلسلے کو شیخ الدین نے شائع کیا۔ یہ شخص اپنے دلن شولگان (ایران) سے مل کر پہلے ملتان آیا، پھر ۱۵۰۲ھ میں کشیر پہنچا۔ کچھ مرصد قیام کرنے کے بعد بلستان میں نور بخشی عقائد کی تبلیغ کی، پھر کشیر ہالمک آیا اور کشیر کے چکھر ان خاندان کو شیعہ مسلمک کا ہدایہ دیا۔

ان تصریحات سے یہ بات ثابت ہو گئی کہ قرامط نے تصوف کے لباس میں اپنے مسلمک کی تبلیغ کی اور تصوف میں ایسے عقائد داخل کر دیے جو قرآنی تعلیمات کے خلاف ہیں۔

جبیسا کہ ہم قبل از اس لکھنے پڑے ہیں، قرامط نے ہمیشہ اس اصول پر عمل کیا کہ "جبیسا دلیں دیں اسی بھیں"۔ چنانچہ جب ان کے دعاۃ ہندوستان میں آئے تو انہوں نے ہندو صوفیوں اور جو گروں اور ہیروں کے طور طریقے اختیار کئے اور ہندوؤں میں حضرت علیؑ

کو وشنو کے دسویں اوتار کے روپ میں پیش کیا۔ عوام میں ہر دعیریزی حاصل کرنے کے لئے انہوں نے اپنے ناموں سے پہلے "پیر" کے لقب کا اضافہ کیا۔

پیر صدر الدین نے گجرات میں اور پیر شمس الدین نے ملتان میں تصوف کے پردے میں اپنے عقائد کی تبلیغ کی۔ اس بات کی تصدیق ڈاکٹر جے این ہالشرکی تالیف "شیعان ہند" سے بھی بخوبی ہو سکتی ہے۔ مصنف مذکور لکھتا ہے:

"اگرچہ صوفیوں اور شیعوں میں بنیادی اختلاف پایا جاتا ہے مگر اسلامیہ فرقے نے اس اختلاف کو بہت کم کر دیا۔ چنانچہ اسلامیہ پیروں نے صوفیہ کے طریقے اختیار کر لئے۔" (ص ۲۸)

"فتح شاہ کے عہد حکومت میں ۱۳۹۶ء میں شمس الدین اسلیمی داعی کشمیر میں آیا اور اس کے ساتھ چک قبیلے کے افراد بھی واپس آگئے جن کو فتنہ انگلیزی کی پاداش میں ملک بدر کر دیا گیا تھا۔ یہ لوگ اپناء میں آفتاب پرست تھے اور روسنائیہ فرقے سے تعلق رکھتے تھے۔ بادشاہ نے شمس الدین کو تبلیغ کی اجازت دی اور اس نے چک قبیلے کے افراد کو نور بخشی سلسلے میں داخل کر لیا۔" (ص ۱۳۶)

"نور بخشی سلسلے کے عقائد احوطہ نامی کتاب میں مندرج ہیں جو کفر اور الحاد کا مرکب ہیں۔ نہ وہ عقائد شیعوں کے ہیں نہ سیتوں کے۔ یہ لوگ خلقانے خلاشہ پر طعن کرتے ہیں، اس لئے سنی نہیں ہو سکتے اور نور بخش کو مہدی موعود یقین کرتے ہیں، اس لئے شیعہ نہیں ہو سکتے۔" (ص ۱۳۷)

قرامطہ کا یہی طریقہ کار رقا کہ جس طرح ہو سکے خصوصاً تصوف کے پردے میں مسلمانوں کے اندر الحاد اور بے دینی کی اشاعت کی جائے اور اس مقصد میں وہ کامیاب ہو گئے، یعنی انہوں نے تصوف کے پردے میں مسلمانوں کے دلوں میں غیر اسلامی عقائد جاگزیں کر دیے۔ مؤلف مذکور اسی کتاب کے صفحہ ۳۳۳ پر لکھتا ہے:

"اسلامی سیدوں کا ایک قافلہ قاہرہ سے جل کر بیڑا وار آیا۔ پیر شمس الدین (۱۲) بزرداری سینی سے ملتان آیا تھا اور اس نے صوفیوں کے لباس میں اسلامیہ

(۱۲) یہ دوسرے پیر شمس الدین ہے۔ پہلا پیر شمس الدین نور بخش فرقے سے تعلق رکھتا تھا۔ اس کا مزار ملتان میں ہے۔

کی تبلیغ کی۔ بعض لوگوں نے شمس الدین بیزوواری کو غلطی سے شمس تمیر بن سجھ لیا ہے جو جلال الدین رومی کا مرشد تھا۔ پیر شمس الدین (۱۳) جو اسماعیلیہ نزاریہ فرقے کا داعی تھا، ۱۲۹۶ء میں کشمیر آیا اور تقدیم کر کے اپنے آپ کو یہاں کے باشندوں کے رنگ میں رنگیں کر لیا۔ چنانچہ ایک دن جبکہ ہندو دہڑے کی خوشی میں گر بار قص کر رہے تھے پیر صاحب بھی اس رقص میں شریک ہو گئے اور ۲۸ ”گربا“، گیت تصنیف فرمائے۔ رفتہ رفتہ ہندوؤں سے مانوس ہو گئے اور انہوں نے بہت سے ہندوؤں کو امام الزماں حضرت قاسم شاہ نزاری کا پیر و بنا دیا۔” (ص ۳۵۳)

دشمن سے پیر شمس الدین اُج میں آیا جو ملتان سے اسی میل ڈور ہے۔ روایت ہے کہ یہاں اس نے ایک امیر آدمی کے مردہ بیٹے کو زندہ کر دیا جس کی وجہ سے عوام میں اسے غیر معمولی مقبولیت حاصل ہو گئی۔ چنانچہ اس نے پیری مریدی کا سلسلہ شروع کر دیا۔ اور اس کے مرید ششی کہلاتے ہیں۔ اس نے ۷۵۷ھ / ۱۳۵۷ء میں وفات پائی۔” (ص ۳۵۵)

”پیر صدر الدین اسماعیلی نزاری فرقے کا داعی بھی پیروں کے لباس میں ہندوستان آیا تھا۔ اس نے ۱۳۳۰ء میں تبلیغ کا آغاز کیا اور قرامطہ کے اصول تبلیغ کے مطابق اس نے اپنا ہندوؤں نام سہد یو رکھا اور بخاوب کے لواہہ راجپوتوں کو اپنے مذہب میں داخل کیا۔ اس نے کہا کہ وشنو کا دسوال اوتار حضرت علیؑ کی صورت میں ظاہر ہو چکا ہے، اس کے پیرو صوفیوں کی زبان میں محمد ﷺ اور علیؑ کی تعریف میں بھگن گایا کرتے تھے۔ اس نے اپنے مریدوں کیلئے وشم اوتار نامی کتاب لکھی، جو آج بھی اسماعیلی نزاری خوجوں کی نہایت مقدس مذہبی کتاب ہے۔“ (۱۵) پیر صدر الدین نے اُج میں وفات پائی۔ اس کے مزار پر ہر سال عرس منعقد ہوتا ہے جو ترند اگور تج میں واقع ہے۔ یہ قصبہ اُج سے ۵ میل کے فاصلے پر ریاست بہاول پور میں واقع ہے۔“ (ص ۳۵۶، ۳۵۷)

ان اقتباسات سے یہ بات واضح ہو گئی کہ قرامطہ نے صوفیوں اور پیروں کے

(۱۴) یہ تیرا پیر شمس الدین ہے جس کا مزار اُج میں ہے۔

(۱۵) جیسے مسلمانوں کی نگاہ میں قرآن مجید!

لباس میں غیر اسلامی عقائد کی تبلیغ کی اور اس طرح غیر اسلامی تصور عالم وجود میں آگیا، جس میں تمام غیر اسلامی عقائد مثلاً تئیٹ، بجسم، کفارہ، حلوں، الوہیت علیؐ، رجعت، بد، اتحاد، تباخ ارواح اور قدامت مادہ وغیرہ داخل ہیں۔ عوام بے چارے یہ سمجھے کہ یہ یہی اصلی تصور ہے جو قرآن مطہر صوفیوں کے لباس میں پیش کر رہے ہیں۔ انا للہ اک

اب ہم یہ دکھانا چاہتے ہیں کہ ایک طرف قرآن مطہر صوفیوں کے لباس میں مسلمانوں کو غیر اسلامی تصور سے مانوس کر دیا دوسری طرف مسلمان صوفیوں کی تصانیف میں نہایت چاہک دستی کے ساتھ اپنے عقائد داخل کر دیے۔ عربی میں اس کو تد میں سیس کہتے ہیں۔ چنانچہ امام عبد الوہاب شعراوی نے الیوقیت والجوہر (صفحہ ۷) میں لکھا ہے کہ:

”باطنیہ ملحدہ اور زنادق نے سب سے پہلے امام احمد بن جبلؓ پھر امام غزالی کی تصانیف میں اپنی طرف سے تد میں کی۔ نیز اس فرقہ باطنیہ نے ایک کتاب جس میں اپنے عقائد کی تبلیغ کی تھی میری زندگی میں میری طرف منسوب کردی اور میری انتہائی کوشش کے باوجود دیہ کتاب تین سال تک متداول رہی۔“

اس اقتباس سے ناظرین اس فرقہ کی دلیری، عیاری اور معاندانہ سرگرمیوں کا بخوبی اندازہ کر سکتے ہیں۔ اگر استقصاء کیا جائے تو اس موضوع پر ایک ضخیم کتاب لکھی جا سکتی ہے، مگر میں چند مثالوں پر اتفاق کرتا ہوں:

۱) اس فرقے نے بہت سی روایات وضع کر کے مسلمانوں میں شائع کر دیں۔ اس فرقے کے صوفیوں نے اپنی مجلسوں میں ان وضعی روایات کو مسلسل بیان کیا اور سامعین نے ان مقدس حضرات پر اعتماد کر کے انہیں قبول کر لیا۔ مثلاً: ”بیکتاشی سلسلے میں یہ روایت بہت مقبول ہے کہ جب جنگ احمد میں آنحضرت ﷺ زخمی ہو گئے اور جسم سے خون بہنے لگا تو جبریل نے آ کر آپؐ سے کہا کہ ”نَادِ عَلِيًّا“، والی دعا پڑھو، یعنی علیؐ کو پکارو۔ جب آپؐ نے یہ دعا پڑھی تو علیؐ فوراً آپؐ کی مدد کیلئے آئے اور کفار کو قتل کر کے آپؐ کو اور تمام مسلمانوں کو قتل ہونے سے بچا لیا۔“

(دیکھو درودیوں کا بیکتاشی مسلمان مصنفوں اکٹر بریج، ص ۱۳۸، مطبوعہ ہارت فرڈ یوالس، ۱۹۲۳ء)

ارباب علم جانتے ہیں کہ آنحضرت ﷺ نے جنگ احمد میں اس قسم کی کوئی دعا نہیں پڑھی۔ یہ دعا تاریخ یا سیرت یا مغازی کی کسی مستند کتاب میں مرقوم نہیں ہے۔ علاوہ ازیں جب جنگ احمد میں حضرت علیؑ از اول تا آخر حضور انور ﷺ کے ساتھ رہے تو انہیں پکارنے کی ضرورت کیسے پیش آ سکتی تھی؟

یہی روایت اہل سنت کی کتابوں میں راہ پا گئی، کیونکہ عقیدت میں غلوانسان کو تحقیق اور درایت دونوں سے بیگانہ کر دیتا ہے۔ چنانچہ سید مظفر علی شاہ صاحب چشتی اپنی تالیف موسومہ جواہر غیبی، مطبوعہ نو لکشور پر لیس لکھنؤ ۱۸۸۷ء میں صفحہ ۲۳۱ پر لکھتے ہیں:

”درغزوہ تبوک چوں لشکر اسلام شکست شد حضرت سید عالم صلم درمیان کشگان پہاں شدند جبر میں ایں کلمات آوردند:

ناد علیاً مظہر العجائب تجده عونا لک فی التواب کل هم وغم
سینجلی بنبوتک یا محمد و بولایتک یا علی یا علی یا علی“^(۱۶)

اللہ مصنف مرحوم کی علمی اور تاریخی لفڑشوں کو معاف فرمائے! انہوں نے اس روایت کو زیب کتاب بناتے وقت یہ بھی نہ سوچا کہ غزوہ تبوک میں تو سرے سے قال ہی نہیں ہوا، اور اسی لئے موڑھیں اسے غزوہ نہیں کہتے۔ دراصل یہ وہی روایت ہے جو بیکاشی سلسلے کے صوفیوں میں متداول ہے اور انہی کی کتابوں سے سید صاحب نے اپنی کتاب میں نقل کر لی ہے۔ خدا معلوم جنگ احمد کے بجائے انہوں نے ”غزوہ تبوک“ کہاں سے نقل کر لیا اور کیسے لکھ دیا؟ معلوم ہوتا ہے کہ انہوں نے سیرۃ النبی ﷺ یا تاریخ اسلام کا قطعاً مطالعہ نہیں کیا تھا۔

مجھے اس روایت کو نقل کر کے یہ دکھانا مقصود ہے کہ قرامط نے جو نظام عتمانہ مدون کیا تھا وہ قرآن کی ضد ہے۔ چنانچہ اس روایت سے ان کا مقصد قرآن کی اس آیت کی تردید تھا۔

(۱۶) (اے محمد) علی کو پکار جو عبادت کا ظاہر کرنے والا ہے تو اسے مصیبتوں میں اپنا محسن پائے گا۔ تمام پریشانیاں اور غم تیری نبوت اور علی کی ولایت کے ویلے سے عقریب دور ہو جائیں گے۔ (اس دعا کا پڑھنے والا اگر علیؑ کو محمد ﷺ سے افضل سمجھے لے تو اس کا کیا قصور ہے۔)

(فَوَانِ يَمْسَكَ اللَّهُ بَصْرَ فَلَا كَاشِفَ لَهُ إِلَّا هُوَ) (یونس: ۱۰۷)
 ”اور اگر اللہ تھے کوئی تکلیف پہنچائے تو اس کے سوا کوئی اس مصیبت کو ذور
 کرنے والا نہیں ہے۔“

قرآن کی رو سے اللہ کے علاوہ کوئی شخص دست گیر یا مشکل کشا یا حاجت روایا
 کار ساز نہیں ہے۔ چونکہ قرامطہ بر او راست مسلمانوں کو شرک کی تعلیم نہیں دے سکتے
 تھے اس لئے انہوں نے صوفیوں کا روپ دھارا اور اپنے ظاہری تقدس، وضع قطع، لباس،
 گفتگو اور طرزِ عمل سے مسلمانوں کو دھوکا دیا اور یہ مشرکانہ تعلیم باسانی ان کی محبوب
 شخصیت کے نام کے پر وے میں ان کے دماغوں میں جاگزیں کر دی۔ اور داد طلب
 امر یہ ہے کہ یہ کام ایسی عمدگی سے انجام دیا کہ عوام دھوکہ کھا گئے اور مردروایام سے یہ
 روایات مسلمان صوفیوں کے صوفیانہ لٹریچر کا جزو لا ینک بن گئیں اور اب ان روایات کو
 صوفیانہ لٹریچر سے خارج کرنا ایسا ہی مشکل ہے جیسا کوشت کو تاخن سے جدا کرنا۔

اسلامی تصوف کی خصوصیت یہ ہے کہ اس میں صوفی کو سب سے پہلے یہ تلقین کی

جاتی ہے کہ:

(۱) اللہ کے سوا کسی شخص میں خواہ وہ نبی ہو یا رسول، غوث ہو یا قطب، کوئی قدرت
 نہیں ہے۔

(۲) غیر اللہ سے استمداد رکنار، اس کی طرف متوجہ ہونا بھی سالک کے لئے مضر
 ہے۔ ہر وقت اللہ کی طرف متوجہ رہنا چاہئے۔ اسی کو تعلل کہتے ہیں۔

(۳) مَا شَاءَ اللَّهُ لَا قُوَّةَ إِلَّا بِاللَّهِ جَبَ تَكَ اللَّهُ تَوَتَ عَطَانَهُ كَمْ خَصَّ مِنْ فُلْ
 کی کوئی قوت پیدا نہیں ہو سکتی۔ چنانچہ سرآمد موحدین ریس امتحن حضرت محبی
 الدین عبدالقادر جیلانی ”اپنی تصنیف فتوح الغیب میں مقالہ سوم میں فرماتے
 ہیں:

لَا فَاعِلٌ فِي الْحَقْيَقَةِ إِلَّا اللَّهُ

یعنی درحقیقت اللہ تعالیٰ کے سوا اس کائنات میں کوئی قابل نہیں ہے۔

سارا قرآن ازاں اول تا آخر اس حکم سے معمور ہے کہ اللہ کے سوا کسی کو مت بکارو۔ صرف

دو تین آیتیں درج کرتا ہوں۔

﴿وَلَا تَذْدُعْ مِنْ ذُنُونَ اللَّهِ مَا لَا يَنْفَعُكَ وَلَا يَضُرُّكَ﴾ (یونس: ۱۰۶) "اور اللہ کو چھوڑ کر کسی کو مت پکار، کیونکہ من دون اللہ جو بھی ہے (خواہ رسول ہو یا ولی) وہ نہ تجھے فرع پہنچا سکتا ہے نہ نقصان"۔

﴿وَلَا تَذْدُعْ مَعَ اللَّهِ إِلَهًا أَخْرَ لَا إِلَهَ إِلَّا هُوَ﴾ (القصص: ۸۸) "اور اللہ کے ساتھ کسی دوسرے اللہ کو مت پکار! (کیونکہ) اللہ کے سوا (اس کائنات میں) دوسراللہ (نافع یا ضار) موجود ہی نہیں ہے۔"

﴿فَلَا تَذْدُعْ مَعَ اللَّهِ إِلَهًا أَخْرَ فَتَكُونُ مِنَ الْمَعْذَلَيْنَ﴾ (الشعراء: ۲۱۳) "پس اللہ کے ساتھ کسی دوسرے اللہ کو مت پکار۔ اگر ایسا کرے گا تو بلاشبہ تو عذاب پانے والوں میں سے ہو جائے گا"۔

قرامط کا مقصد مسلمانوں کو توحید سے محرف کر کے مشرکین کی صفائی میں داخل کرنا تھا۔ اسی لئے ان کے روحاںی اور دینی پیشواعبداللہ بن سباء نے حضرت علیؓ کو خدا بنایا۔ اور اگرچہ حضرت علیؓ نے اسے قتل کر دیا مگر وہ مرتے مرتبے شرک کا تج اسلام کی زمین میں بو گیا۔ قرامط اسی تج کا درخت تھے جس کے اثمار تج سے ہم چودھویں صدی میں "ستفید" ہو رہے ہیں۔

اسلام کی امتیازی صفت یہ تھی کہ یہ دین انسان پرستی کی لعنت سے پاک تھا۔ عبداللہ بن سباء اور اس کے جانشینوں القداح اور حمدون قرمط نے اپنائی چاک دستی کے ساتھ اسلام کو اسی امتیازی صفت سے محروم کر دیا۔ ہندوؤں کے یہاں رام اور کرشن خدا کے اوთار ہیں، قرامط کے یہاں اسماعیل اور علیؓ خدا کے اوთار ہیں۔ وہ بوقت مصیبت رام کو پکارتے ہیں اور یہ بوقت مصیبت علیؓ کو پکارتے ہیں۔ خدا وہاں بھی معطل ہے یہاں بھی۔ انہی قرامط کی تقلید میں اکثر مسلمان حضرت علیؓ کو مشکل کشا سمجھتے ہیں اور ہر مشکل کے وقت خدا کے بجائے انہیں پکارتے ہیں اور جو مسلمان انہیں اس فعل سے منع کرتا ہے اسے "وہابی" کہتے ہیں۔

قرامط نے صوفی بن کر مسلمانوں کو جس حد تک گمراہ کیا، عمل صالح اور جدوجہد

سے بیگانہ بنایا، اس کا اندازہ اس بات سے ہو سکتا ہے کہ انہوں نے ”نَادِ عَلِيًّا“ سے دنیا جہان کی تاثیر منسوب کر دی۔ میں اپنے دل پر جبر کرنے بلکہ پھر کی سل رکھ کر ”جو اہر غبیٰ“ سے ان کلمات کے خواص نقل کرتا ہوں:

”خواص ایں کلمات بسیار است“

- ۱) اگر مسحور ہفت بار برا آب چاہ بخواند و ازال غسل کند، سحر باطل شود۔
 - ۲) اگر اول ساعت جمعہ چھل و پہشت بار بخواند باہر کر کہ خن راند، محبت او شود۔
 - ۳) اگر از دشمن خوف باشد ہر روز ہفتاد بار بخواند و دشمن مقهور شود۔
 - ۴) برائے اخلاصی محبوس ہر روز و شست بار بخواند۔
 - ۵) برائے حصول دولت ہر بامداد صد بار بخواند۔
 - ۶) برائے رویت آنحضرت صلیم ہر شب سہ ہزار بار بخواند۔
 - ۷) برائے کشف کنوز اسرار غیب چھل روز، ہر روز و شست و ہفت بار بخواند۔
 - ۸) برائے تحصیل علوم ہر روز ہفتاد بار بخواند۔
 - ۹) برائے بغض و عداوت میان دو شخص بست بار بخواند۔
 - ۱۰) برائے تحصیل مرادات ہر روز بست و چهار بار بخواند، (ص ۲۲۱، ۲۲۲)
- جنوں طوالت صرف انہی خواص پر اکتفا کرتا ہوں۔ کتاب میں اسی قدر خواص اور بھی مرقوم ہیں۔ ان خواص پر تنقید کی جائے یہ عرض کرنا چاہتا ہوں کہ اسی قسم کے تصوف نے مسلمانوں کو قوتِ عمل سے محروم کر دیا۔ یہ سوال خارج از بحث ہے کہ ان کلمات میں یہ تاثیر کہاں سے ثابت ہے، کیونکہ اس قسم کے اسرار و موزفہ انسانی سے بالآخر ہیں۔

۱۱) ایک بات اور عرض کروں کہ اس روایت کے واضح نے کمال دانائی سے حضرت علیؑ کا مرتبہ سرکار دو عالم ﷺ سے بڑھا دیا اور واضح کا اصلی مقصد یہی تھا کہ مرکز توجہ حضور انور ﷺ کی جانب سے ہٹ کر حضرت علیؑ کی طرف منتقل ہو جائے، نہ اللہ سے تعلق باقی رہے نہ رسول اللہ سے۔

یہ ایک روایت ہے ان صد ہار روایات لائیئی میں سے جنہوں نے مسلمانوں کے عقائد میں شرک کی آمیزش کر دی اور فرماط نے یہ کارنامہ تصوف کا لبادہ اور ہر کرانجام

دیا۔ عوام جب ان کی مجلسوں میں جاتے تھے تو یہ لوگ پہلے ان کو اپنے ظاہری تقدس سے مسحور کرتے تھے، پھر ان کے عقائد کو غیر اسلامی تصوف کے ساتھ میں ڈھال دیتے تھے۔

نظر ان کی رہی مجلس میں بس حشو و زوائد پر

گرا کیں چکے چکے بجلیاں دینی عقائد پر (۱۷)

اگر تصوف اسی بات کا نام ہے کہ مسلمان خدا پرستی کے بجائے شخصیت پرستی میں بتلا ہو جائے تو ایسے تصوف سے ہر سچا مسلمان ہزار بار اللہ کی پناہ طلب کرے گا۔

قرامط نے فصوص الحکم، فتوحات مکیہ، مثنوی مولانا روم، احیاء العلوم اور دوسری مشہور کتابوں میں اپنی طرف سے عبارتیں اور اشعار داخل کر دیئے، بلکہ بہت سی کتابیں خود لکھ کر بعض بزرگوں کے نام سے منسوب کر دیں۔ مثلاً ایک دیوان حضرت علیؑ سے منسوب کر دیا۔ بہت سی رباعیات مختلف صوفیوں سے منسوب کر دیں، مثلاً یہ مشہور ربائی حضرت خواجہ معین الدین اجمیریؒ سے منسوب کر دی جع

شah است حسینؑ بادشاہ ہست حسینؑ

دین است حسینؑ دیں پناہ ہست حسینؑ

سر داد نداد دست در دست بزیید

حقا کہ بنائے لا اللہ ہست حسینؑ

قرامط نے بہت سی غزلیں مولانا روم کے دیوان میں شامل کر دیں جس کا نام دیوان شمس تبریز ہے۔ ایک غزل کے چند اشعار ذیل میں درج کرتا ہوں:

شان ہے کہ ولی بود و وصی بود علی بود	سلطانِ سخا و کرم و جود علی بود
ہم اول و ہم آخر و ہم ظاہر و باطن	ہم موعد و ہم وعدہ و موعود علی بود
گویند ملک ساجد و مسجد بد آدم	از من بشنو ساجد و مسجد علی بود

(۱۷) اکبراللہ آبادی کا شعر ہے:

نظر ان کی رہی کاغذ میں بس علی فوائد پر گرا کیں چکے چکے بجلیاں دینی عقائد پر
میں نے اپنے مطلب کو واضح کرنے کے لئے اس میں تصرف کر دیا ہے۔

ہم آدم و ہم شیث و ہم ایوب و ہم اور لیں ہم یوسف و ہم یونس و ہم ہود علی بود
 جریل کہ آمد ز بر خالق نہیں در پیشِ محمدؐ شد و مقصود علی بود
 ایں کفر نباشد سخن کفر نہ این است تاہست علی باشد و تابود علی بود
 مرشد روئی ہرگز یہ غزل نہیں لکھ سکتے تھے کیونکہ دوسرے شعر کا پہلا مصروع مجموعے
 نص قرآنی ﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ﴾ اللہ تعالیٰ کی صفات پر شاہد ہے
 اور کوئی مسلمان اس نص کو غیر اللہ کی ذات پر منطبق کرنے کی جسارت نہیں کر سکتا۔ یہ کام
 وہی شخص کر سکتا ہے جو حضرت علیؓ کو خدا یا خدا کا اوتار سمجھتا ہے۔ اور عبد اللہ بن سباء کی
 اور اس کے تبعین القداح اور قرمط کی تعلیم کا سنگ بنیاد ہی الوہیت علیؓ کا عقیدہ ہے
 للہذا یہ غزل انہی کے پیر و لکھ سکتے ہیں۔ چند اشعار اور بھی درج کرتا ہوں ۶
 اول و آخر توئی ظاہر و باطن توئی مختر عالم توئی شاہ سلام علیک
 باحیدر خود حیدر میرزا زیدر کا فرم حق راجق من عرف از شاه مرداں یاقتم
 اے رہنمائے مؤمناں اللہ مولا نا علیؓ اے عیب پوش وغیب داں اللہ مولا نا علیؓ
 قاضی و شیخ و محتسب دار دبدل بغرض علیؓ ہر سہ شد نداز دیں بری اللہ مولا نا علیؓ
 مرشد روئی یہ اشعار ہرگز نہیں لکھ سکتے تھے کیونکہ عیب پوش اور غیب داں یہ اللہ کی
 صفات ہیں نہ کہ حضرت علیؓ کی ۔

دیوان مش تبریز پر جلال ہمائی نے جو مقدمہ لکھا ہے اس میں ان اشعار کو الحاق
 فراہدیا ہے (دیکھو مقدمہ صفحہ ۲، دیوان مش تبریز، مطبوعہ طہران ۱۳۳۵ء اشی)

خواجہ اجمیری یا مرشد روئی کی سرکار دو عالم ﷺ کے سامنے کیا حقیقت ہے!
 قرمط اور ان کے ہم خیالوں نے تو اس قدر جسارت کی کہ اپنے مزاعمات باطلہ
 احادیث نبویؐ کے لباس میں حضور انور صلی اللہ علیہ وسلم سے مفسوب کر دیئے۔ مجملہ ان
 کے یہ حدیث ہے جو ترمذی میں بھی موجود ہے:

((أَنَا مَدِينَةُ الْعِلْمِ — يَا — أَنَا دَارُ الْحِكْمَةِ وَعَلَيْ بَأْهَا))
 شیخ الاسلام آیۃ من آیات اللہ مجیدہ اعظم حضرت سیدی و شیخی و مولوی سید حسین
 احمد صاحب مدفن قدس سرہ العزیز مکتبہ ۷۵ میں صفحہ ۹۷ء اور تحریر فرماتے ہیں:

”یہ روایت نہ تو صحیح میں ہے اور نہ روایت کا ذکر کرنے والے اس کی صحیح فرماتے ہیں۔“

”ترمذی نے بھی روایت کرنے کے بعد کلام کیا ہے کہ بعض علماء نے یہ حدیث شریک تابعی سے روایت کی ہے، مگر علمائے حدیث اس کو ثقات میں سے نہیں پہچانتے۔ سوائے شریک کے علامہ ابن جوزی نے موضوعات میں اس کے جملہ طرق پر یقین کے ساتھ باطل ہونے کا حکم دیا ہے۔ ایک جماعت محدثین کی اس کے موضوع ہونے کی قائل ہے۔ امام الجرج والتعدیل الحنفی بن معین صاف فرماتے ہیں کہ اس روایت کی سرے سے کوئی اصل ہی نہیں ہے۔ طاہر ٹھنی بھی اس کی صحت کا انکار کیا ہے..... امام العصر (مولانا انور شاہ صاحب بھی روایت کی صحت کو تسلیم نہیں فرماتے)“ (حاشیر از مولانا نجم الدین صاحب اصلاحی، مرتب مکتوبات شیخ الاسلام) (ما خواذ از مکتوبات شیخ الاسلام حصہ اول، اردو بک شان لاہور)

صوفیہ کے اشعار میں تد میں اور الماق کی وبا اس قدر عام ہو چکی تھی کہ جب مولانا جامی بخارا آئے تو ان دونوں وہاں روضہ کا ہجوم تھا۔ انہوں نے مولانا کی کتاب ”سلسلۃ الذہب“ پر چند اعتراضات کئے تھے۔ ایک راضی نے حضرت علیؑ کی شان میں چند مبالغہ آمیز اشعار لکھ کر مولانا سے منسوب کر دیئے۔

ایک دن جامع مسجد بغداد میں مجلس مناظرہ قائم ہوئی جس کا مقصد یہ تھا کہ روضہ اپنے اعتراضات پیش کریں گے، مگر پہلے ان اشعار پر اعتراض ہوا جو ایک راضی نے مولانا سے منسوب کر دیئے تھے۔ سنی علماء نے ان اشعار پر اعتراض کیا۔

اس داستان کی تفصیل کے لئے دیکھو حیات جامیؑ مؤلفہ ڈاکٹر علی اصغر حکمت، مطبوعہ طہران، صفحہ ۸۳۔

مجھے اس واقعہ سے صرف یہ دکھانا مقصود تھا کہ اسماعیلیہ قرامطہ اور روضہ کا یہ محبوب مشغله تھا کہ وہ صوفی شعراء کے کلام میں حضرت علیؑ کی شان میں ایسے مبالغہ آمیز اشعار جن سے الوجیہت علی پر استدلال ہو سکے اپنی طرف سے شامل کر دیا کرتے تھے۔ اگر یہ سوال ہو کہ انہیں اس کی جرأت کیسے ہوتی تھی، تو اس کا جواب یہ ہے کہ تمام

صوفی سلسلے اور تمام صوفی افراد بلا استثناء واحد حضرت علیؑ کو نہایت مکرم، محترم اور لائق توقیر سمجھتے ہیں۔ اس کی خاص وجہ یہ ہے کہ سلاسل ارجمند میں سے تمن سلسلے حضرت علیؑ پر مشتمی ہوتے ہیں۔ لہذا صوفی شعراء نے جہاں خلافائے ملاشؑ کی منقبت میں زور قلم صرف کیا ہے وہاں حضرت علیؑ کی منقبت میں بھی اپنی عقیدت کا مظاہرہ کیا ہے۔ اس لئے رواض اور قرامطہ کو مبالغہ آمیز اشعار شامل کلام کرنے میں کوئی دشواری پیش نہیں آ سکتی تھی۔ فرض کیجئے کہ مولانا جامی نے اکیس اشعار کی ایک نظم حضرت علیؑ کی شان میں لکھی تو اگر کوئی شخص دو یا تین ایسے شعر جن میں حضرت علیؑ کو خدا بنا دیا گیا ہو اس نظم میں چپکے سے شامل کر دے (اور اسی کو تم سیسیں کہتے ہیں) تو کیا دشواری لاحق ہو سکتی ہے؟

قرامطہ نے مسلمانوں کو گراہ کرنے کے لئے جہاں اور ہتھکندے استعمال کئے وہاں یہ حریب بھی استعمال کیا کہ اپنی مجلسوں میں مسلسل اس گراہ کن عقیدے کی تبلیغ کی کہ ”شریعت اور طریقت وجود اگانہ چیزیں ہیں“ اور جب ایک شخص طریقت کے دائرے میں قدم رکھتا ہے تو اس کے لئے شریعت کی پابندی لازمی نہیں رہتی۔ جی چاہے پابندی کرے، جی چاہے نہ کرے۔

ملوکیت نے دین اور دنیا میں تفریق تو پہلے ہی نے قائم کر دی تھی اور اس غیر اسلامی تعلیم نے مسلمانوں کی اجتماعی، اخلاقی اور دینی زندگی کو تباہ کر دیا تھا، رہی سمجھی کسر اس غیر اسلامی تصوف نے پوری کر دی، کیونکہ شریعت اور طریقت کی تفریق سے اباحت، مطلقہ کا دروازہ کھل گیا اور مسلمانوں کی روحانی زندگی ختم ہو کر رہ گئی۔

قرامطہ کو اس تفریق کی ضرورت اس لئے بھی پیش آئی کہ اگر چہ انہوں نے مصلحت تصوف کا البادہ اوڑھ لیا تھا مگر دل تو بدستور غیر اسلامی تھا۔ اسلئے انہوں نے اس ”نکتہ معرفت“ کو شدودہ کے ساتھ پیش کیا تاکہ کوئی شخص ان پر عدم پابندی شرع کا الزام عائد نہ کر سکے۔ علاوہ بریں ان جعلی صوفیوں کے حاشیہ نشینوں نے عوام کو یہ کہہ کر گراہ کیا کہ نمازِ خن گانہ تو عوام کے لئے یہ حضرات تو ہر وقت نماز میں مشغول رہتے ہیں۔

اس تعلیم کا نتیجہ یہ تکا کہ رفتہ رفتہ مسلمانوں میں قلندری اور ملامتی درویشوں کی جماعتیں پیدا ہو گئیں۔ ان دونوں جماعتوں کے افراد پابندی شریعت سے آزاد رہتے

تھے بلکہ اس آزادی میں فخر محسوس کرتے تھے اور تحریر شریعت کو اپنے لئے طغراے امتیاز بناتے تھے۔

قلندروں کی جماعت نے سیاحت اور صحرانور دی کو اپنا شعار بنالیا، کیونکہ اس طرح سیر و تفریح کے موقع بھی آسانی میسر آ سکتے تھے اور جدوجہد کے بغیر زندگی بسر ہو سکتی تھی، یعنی جس شہر میں پہنچے وہاں کے مسلمانوں پر اپنے نقدس (ترک دنیا) کا سکھ جما کر اعلیٰ درجہ کی ضیافت کا انتظام کر لیا۔ رفتہ رفتہ ان کے اخلاق بالکل عباہ ہو گئے۔ بخواف طوال، تفصیل سے اجتناب کرتا ہوں۔

رہے ملامتی فرقے کے لوگ تو انہوں نے اسلام اور مسلمانوں کو سب سے زیادہ ضعف پہنچایا کیونکہ دین کی بنیاد ہی منہدم کر دی۔ انہوں نے ہر اس فعل کا ارتکاب کیا جس کی شریعت نے ممانعت فرمائی ہے۔ قرامطہ نے ان کو یہ فکر عجیب ہے جیسے الہی ذہانت کا شاہکار کہنا زیادہ مناسب ہو گا۔ سمجھایا کہ:

- ۱) تصور کا مقصود ہے نفس امارہ کو مغلوب کرنا۔
- ۲) اس کے مغلوب کرنے کا ایک طریقہ اس کی تذیل بھی ہے۔
- ۳) اس لئے ایسے کام کرو جن کی وجہ سے لوگ تمہیں برآ کہیں۔
- ۴) جب لوگ تمہیں برآ جھیں گے، گالیاں دیں گے دین اسلام سے خارج کر دیں گے تمہارا سوچل بایکاٹ کر دیں گے تو یقیناً نفس امارہ، نفس مطمئنہ میں تبدیل ہو جائے گا۔

چونکہ اتباع شریعت نفس پر گراں ہے اس لئے یہ "لامتی طریقہ" بہت جلد مقبول ہو گیا اور آج بھی ہندو پاکستان کے مختلف شہروں میں آپ کو ایسے لوگ مل سکتے ہیں جو: ۱) علانية شریعت اور طریقت میں تفریق کرتے ہیں اور پیر ہونے کے باوجود نہ نماز پڑھتے ہیں، نہ روزہ رکھتے ہیں، نہ اتباع شریعت کرتے ہیں۔ وجہ کیا ہے؟ صرف یہ کہ وہ کہتے ہیں کہ اب ہم روحاںیت کے اس مقام پر فائز ہیں جہاں یہ رسوم ظاہری بے کار ہو جاتی ہیں اور اپنے زعم باطل کی تائید میں یہ آیت پیش کر دیتے ہیں: ﴿وَأَعْبُدُ رَبِّكَ حَتَّىٰ يَأْتِيَكَ الْيَقِينُ﴾ یعنی "اپنے رب کی اس وقت تک عبادت کر جب

تک تجھ میں یقین کی کیفیت پیدا نہ ہو۔ اس کے بعد وہ کہتے ہیں کہ چونکہ ہمارے اندر یقین پیدا ہو چکا ہے اس لئے اب ہمیں عبادت کی ضرورت نہیں ہے۔ حالانکہ افضل الرسل، خیر البشر سرکار دو عالم ﷺ آخروقت تک نماز پڑھتے رہے!

۲) درویشی کے پردے میں منہیات کا ارتکاب کرتے ہیں اور یہ کہتے ہیں کہ ہم اسی لئے تو شراب پیتے ہیں کہ لوگ ہمیں برا سمجھیں اور اس طرح ہمارا نفس مردہ ہو جائے جو مقصود اسلام ہے۔

یہ "بے شرع" اور "خلاف شرع" صوفی جو دراصل ملاحدہ اور زنا دقدہ کی جماعت کے دو افراد ہیں، پانچویں صدی سے دنیا نے اسلام میں اپنی فتنہ پروازی اور شرارت انگیزی میں مصروف ہیں۔ میں صرف ایک شخص کا ذکر کروں گا جس کا نام مادہ ولال حسین ہے۔ یہ شخص اکبر کے عہد میں لاہور میں رہتا تھا۔ ایک طرف اپنے اشعار میں خالص توحید اور عشق الہی کا درس دیتا تھا، دوسری طرف ایک کھتری بچہ مادہ ہو کے عشق میں گرفتار تھا اور بلا تامل خلاف شرع امور کا ارتکاب کرتا تھا۔

ملاتی فرقے کے درویش لاہور کے علاوہ ولی میں بھی تھے۔ اسی لئے حضرت شیخ عبدالحق محدث دہلویؒ فرماتے ہیں کہ:

"جو صوفی شریعت اور طریقت میں فرق کرتا ہے، وہ صوفی نہیں ہے بلکہ فرقہ باطنیہ سے تعلق رکھتا ہے۔"

میرا خیال ہے کہ میں نے اپنے دعوے کے ثبوت میں کافی سے زیادہ شواہد پیش کر دیے ہیں کہ بلاشبہ:

۱) مسلمانوں میں غیر اسلامی تصوف بھی پیدا ہوا جسے ہم ایرانی یا عجمی تصوف بھی کہہ سکتے ہیں اور اس تصوف کو اسلام سے کوئی علاقہ نہیں ہے، کیونکہ اس کی بنیادی تعلیمات اسلام کی تعلیمات کے خلاف ہیں جیسا کہ مہدی توحیدی پور نے "نکاحات الانفس" کے عنوان میں لکھا ہے:

"زیر اصول طریقت تصوف در بسیارے موارد با قوانین دین نہیں اسلام معارض است"

”اور اس میں کیا شک ہے کہ ایرانی تصوف، اکثر موارد میں دین میں اسلام کے قوانین کی ضد ہے۔ اسلام خدا پرستی سمجھاتا ہے اور یہ غیر اسلامی یا ایرانی تصوف انسان پرستی کا سب سے بڑا علم بردار ہے۔“

۲) اس غیر اسلامی تصوف کا نجق قرامطہ نے بویا۔ انہوں نے اپنے مقاصد مشکوٰ مہ اور عقاہ مذمومہ کی تبلیغ کے لئے تصوف کو آلہ کار بنایا اور صوفیوں کے لباس میں بے شمار مسلمانوں کو گمراہ کر دیا۔

بلور تائید مزید مقدمہ شرح گلشن راز نوشتہ آقائے کیوان سعی (شیعہ اثنا عشری) سے چند اقتباسات کا اردو ترجمہ ذیل میں درج کرتا ہوں:

”صوفیوں میں طول و اتحاد کے غیر اسلامی عقائد کی اشاعت کا ظاہری سبب یہ ہے کہ مسلمانوں میں فرقی ضالہ کے پیروؤں نے اپنے مقاصد پلید کی اشاعت کے لئے۔ اپنے آپ کو صوفیوں کے لباس میں ظاہر کیا۔ ان لوگوں کی صورت تو صوفیانہ تھی مگر سیرت صوفیانہ نہیں تھی۔ ان لوگوں نے اپنے غلط عقائد صوفیوں میں شائع کر دیئے تھے۔ اور چونکہ عامۃ الناس ان میں اور پچھے صوفیوں میں فرقہ نہ کر سکے (اور کربھی کیسے سکتے تھے؟) اس لئے فرقہ مذکورہ کے معتقدات کو صوفیوں کے معتقدات سے مخلوط اور منسوب کر دیا۔ چنانچہ شمس الدین محمد سخاوی اپنی تصنیف ”الضوء اللامع“ میں دربارہ فضل اللہ استرا آبادی (جو باطنی بھی تھا اور مذہب اتحاد کا بھی معتقد تھا اور فرقہ حروفیہ کا بانی بھی تھا) لکھتا ہے: ”وے بلباسِ درویشاں درآمد خود را ازاں طائفہ معزفی کرڈا۔“ وہ درویشوں کے لباس میں ظاہر ہوا اور اپنے آپ کو اسی گروہ سے وابستہ کر کے ایک صوفی کی حیثیت سے پیش کیا۔ اس کے باوجود تعطیل احکام شرعیہ و اباہت محرمات و ترک مفترضات کا حکم دیا۔“ (الضوء اللامع فی اعیان القرن التاسع، ج ۶، ص ۱۷۶)

پروفیسر ای جے ڈبلیو گب اپنی تاریخ شعر ترکان عثمانی کے صفحہ ۳۳۸ پر لکھتا ہے:

”تاریخ اسلام میں بارہا ایسا اتفاق ہوا ہے کہ دعاۃ مذہب بدیع و ضلال نے اشتباه کاری اور اپنے مقاصد کی تکمیل کے لئے عوام کے حسین ٹلن کو مد نظر رکھ کر

باطل عقائد رکھنے والے صوفیہ سے استفادہ کیا ہے اور اپنے آپ کو انہی سے
وابستہ ظاہر کیا ہے۔“

چنانچہ نظام الملک طوسی کا قاتل جودراصل فرقہ اسماعیلیہ سے تعلق رکھتا تھا، صوفیہ
کے لباس میں ظاہر ہوا تھا (اس نے صوفی بن کر طوسی کا قرب حاصل کیا اور موقع پا کر
اسے قتل کر دیا) اسی طرح باطنیہ فرقے کے دو آدمی صوفی بن کر شاہ عباس صفوی کے
پاس آئے اور اسے مذہب امامیہ سے مخرف کرنے کی کوشش کی تھی۔

فرقہ اسماعیلیہ میں وہ طائفہ جو حاشیین کے نام سے بدنام ہے، اس کے افراد بھی
بہیشہ صوفیوں ہی کے لباس میں ظاہر ہوتے تھے۔ اور جب وہ صوفیہ کے عقائد بیان
کرتے تھے تو اپنے عقائد بھی شامل کر دیتے تھے اور اسی طرح عقیدہ شخصی عقیدہ صوفیہ
بن جاتا تھا۔ چنانچہ متاخرین ان کے ایسے اقوال کی تاویل کرتے تھے۔ مثلاً شیخ عزیز
نفسی اس بات کا قاتل ہے کہ مرد عارف کی روح اس کی وفات کے بعد کالمین کے بدن
میں داخل ہو جاتی ہے۔ اگرچہ یہ عقیدہ بالکل عقیدہ تanax کا ہم معنی ہے مگر ایک صوفی
سے منسوب ہے اس لئے ملا ہادی سبزواری نے اپنی تصنیف اسرار الحکم، جلد اول، صفحہ
۲۳۸ میں شیخ مذکور کے اس قول کی تاویل کی ہے اور اس کے غیر اسلامی عقیدے کا نام
”تanax مجازی“ رکھ کر شیخ مذکور کی برأت کی کوشش کی ہے، حالانکہ یہ عقیدہ صریحاً ”تanax
ارواح“ کا عقیدہ ہے جو کفر ہے۔

(ما خوذ و مقتبس از مقدمہ لکھن رازنوشتہ کیوان سعی شیعی، مطبوعہ چاپ خانہ حیدری
از انتشارات کتابخانہ محمودی طهران ۱۳۳۷ء امشی، صفحہ ۳۹ و ۳۸)

یہ ایک شیعہ عالم کی عبارت ہے جس پر کسی تبرے یا حاشیے کی ضرورت نہیں ہے
اور میرے مدعایکو بخوبی ثابت کرتی ہے۔

اس کے بعد میں علامہ ابن خلدون کی شہادت پیش کرتا ہوں۔ وہ اپنی تاریخ کے
شہرہ آفاق مقدے میں یوں رقم طراز ہیں:

”صوفیائے مخدومین کے روابط ان غلاتہ اسماعیلی شیعوں سے استوار ہو گئے جو
حلول اور الوجہت انہی کے قاتل تھے۔ ابتدائی ذور کے اسماعیلیہ ان عقائد سے

آگاہ نہ تھے۔ بہر حال اس معیلیہ اور صوفیہ دونوں گروہ ایک دوسرے کے عقائد سے متاثر ہوئے اور ان کے نظریات و عقائد آپس میں مغم ہو گئے۔ چنانچہ صوفیہ کے بیان بھی ”قطب“ کا نظریہ پیدا ہو گیا جس کا مطلب ہے سید العارفین یا تمام عرفاء کا سرستاج۔ صوفیہ نے یہ فرض کر لیا (بلا دلیل) کہ کوئی صوفی معرفت کے لحاظ سے قطب کے مقام کو نہیں پہنچ سکتا جب تک خدا اس قطب کو وفات نہ دے۔ ہاں اس کی وفات کے بعد خدا اس کا مقام اس کے جانشین کو عطا کر دیتا ہے (یہ عقیدہ اس معیلیہ کے عقیدہ امامت سے مشابہ ہے کہ جب ایک امام مرتا ہے تو اس کی روح اس کے جانشین میں منتقل ہو جاتی ہے جس کی وجہ سے اسے الوہیت اور مخصوصیت کا مقام حاصل ہو جاتا ہے۔ اسی لئے امام کی زندگی میں دوسرا شخص امامت کے مرتبے پر فائز نہیں ہو سکتا“)

چنانچہ مشہور فلسفی ابن سینا نے (جو باطنی تھا) اپنی تصنیف ”کتاب الاشارات“ میں اس نظریے کی طرف اشارہ کیا ہے۔ وہ لکھتا ہے:

”یہ صداقت عظیمی (حقانیت کبریٰ) اس قدر رفع الشان ہے کہ ہر طالب کو حاصل نہیں ہو سکتی اور نہ ایک وقت میں ایک سے زیادہ شخص اس مرتبے پر فائز ہو سکتا ہے۔“

(تفصیل کے لئے دیکھو ”کتاب الاشارات والتحیات“، النہجۃ النافع)

واضح ہو کہ اقطاب کے تسلیل کا نظریہ نہ شریعت سے ثابت ہو سکتا ہے نہ دلائل عقلیہ سے۔ یہ شخص ایک استعارہ ہے اور غلاۃ شیعہ کے نظریہ امامت سے مطابقت رکھتا ہے جس کی رو سے ایک امام کی وفات کے بعد اس کا فرزند امامت کو بھی ترکے پادری میں حاصل کر لیتا ہے (جس طرح جائیداد منتقل ہوتی ہے امامت بھی منتقل ہو جاتی ہے) بلاشبہ صوفیوں نے یہ تصور غلاۃ شیعہ سے حاصل کیا ہے۔

علاوہ ازیں جس طرح باطنیہ امام کے بعد نقباء کا وجود تسلیم کرتے ہیں اسی طرح صوفیہ قطب کے بعد اولیاء کا وجود تسلیم کرتے ہیں جن کا مرتبہ قطب کے بعد ہے۔ چنانچہ شیعہ کے ساتھ ان کے عقائد کی مماثلت کا اندازہ اس بات سے ہو سکتا ہے کہ جب انہوں نے خرقہ پوشی کے لئے مشائخ کا سلسلہ مرتب کیا تو اسے

حضرت علیؑ تک پہنچا دیا۔ یقیناً یہ بات انہوں نے شیعوں کے زیر اثر آ کر کی کیونکہ جو صحابہؓ آنحضرت صلی اللہ علیہ وسلم سے بہت زیادہ قرب رکھتے تھے ان میں حضرت علیؑ کو کسی مخصوص عمل کی بناء پر یا الباس کی بناء پر کوئی درجہ اختصاص حاصل نہیں تھا۔

بلاشبہ آنحضرت صلی اللہ علیہ وسلم کے بعد حضرت ابو بکر صدیقؓ اور حضرت عمر فاروقؓ تمام صحابہؓ میں سب سے زیادہ متقدی اور زاہد تھے۔ لیکن ان میں سے کوئی بھی کسی خاص مذہبی عمل کی وجہ سے دوسروں سے متبرہ نہیں تھا۔ حقیقت یہ ہے کہ جس قدر صحابہؓ کو حضور اکرم صلی اللہ علیہ وسلم کی معیت کا شرف حاصل تھا وہ سب کے سب مذہب پر ہمیز گاری، زہد و درع اور مجاہد انہ زندگی کا اعلیٰ نمونہ تھے۔ اس بات کا ثبوت ان کی زندگی اور تاریخ دنیوں سے مل سکتا ہے۔ بلاشبہ اس قسم کے قصوں سے شیعہ مسلمانوں میں یہ خیال پیدا کرنا چاہتے ہیں کہ حضرت علیؑ کو بعض مخصوص صفات کی وجہ سے دیگر صحابہؓ کے مقابلے میں امتیازی شان حاصل ہے۔

(مقتبس از مقدمہ ابن خلدون، باب ششم، فصل شانزدہ، اگریزی ترجمہ جلد سوم، صفحہ ۹۲ تا ۹۴، مطبوعہ نیو یارک ۱۹۵۸ء)

اپنے دعوے کی مزید تائید کے لئے میں تصوف کی کتابوں سے وہ غیر مستند اور غیر معتبر اور باطل روایات ذیل میں درج کرتا ہوں جو دشمنانِ اسلام نے ان کتابوں میں اپنی طرف سے وضع کر کے داخل کر دی ہیں۔ اور ان تحریفات کی مثالیں بھی درج کروں گا جو انہوں نے کتب تصوف میں کی ہیں۔ اس کے بعد ان غیر اسلامی عقائد کی نشان دہی کروں گا جو دین سے ناواقف مسلمان صوفیوں میں مقبول ہو گئے ہیں۔